



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

FRIDAY, NOVEMBER 12, 2021 / KARTIKA 21, 1943

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

કલેક્ટર અને જિલ્લા મેજિસ્ટ્રેટની કચેરી

જિલ્લા સેવા સદન, ગાંધીનગર, ૩૦મી ઓક્ટોબર, ૨૦૨૧

સી.આર.પી.સી-૧૯૭૩ની કલમ-૧૪૪ તથા ગુજરાત પોલીસ અધિનિયમ-૧૯૫૧ની કલમ-૩૩(૧)(b)(ii) મુજબનું જાહેરનામું

નં.:ડીસી/જાહેરનામું/વશી. ૯૩૧૯-૯૩૫૨/૨૦૨૧:— તહેવારો દરમ્યાન જાહેરમાં ફટાકડા ફોડવાથી પર્યાવરણ તથા જાહેર આરોગ્યને થતી અસર સંબંધમાં નામદાર સુપ્રિમ કોર્ટ દ્વારા રીટ પીટીશન નંબર ૭૨૮/૨૦૧૮ના કામે તા.૨૩-૧૦-૨૦૧૮ તા.૩૦-૧૦-૨૦૧૮ તથા તા.૩૧-૧૦-૨૦૧૮ના હુકમથી ફટાકડા ફોડવા સંબંધમાં કેટલીક સ્પષ્ટ સુચનાઓ તથા માર્ગકર્શિકાઓ આપવામાં આવેલ છે. જેથી દિવાળીના તહેવાર તથા અન્ય તહેવારો નિમિત્તે જાહેર જનતાને ભયજનક/હાનિકારક પર્યાવરણ તથા ધ્વનિ પ્રદુષણની વિપરીત અસરથી રક્ષવા માટે ફટાકડાના ઉત્પાદન, વેચાણ તથા ફટાકડા ફોડવા બાબતે દિશા નિર્દેશો કરેલ છે તેના અમલીકરણ માટે તથા દિવાળીના તહેવારો દરમ્યાન ફોડવામાં આવતા ફટાકડાના કારણે આગ, અકસ્માતના બનાવો ના બને અને જાહેર જનતાની સલામતી માટે અને જાહેર જનતાને અગવડ ન પડે તે માટે ગાંધીનગર જિલ્લાના સમગ્ર મહેસૂલી વિસ્તારમાં ફટાકડા ખરીદ, વેચાણ, તથા ઉપયોગ ઉપર નિયંત્રણ મુકવું જરૂરી જણાય છે.

આથી હું આર.ડી.સિંહ, જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતી અધિનિયમ સને-૧૯૭૩ (૧૯૭૪ ન નં-૨) કલમ-૧૪૪ તથા ગુજરાત પોલીસ અધિનિયમ સને-૧૯૫૧ની કલમ-૩૩(૧)(b), કલમ-૩૩(૧)(ii) મળેલ સત્તાની રૂએ ગાંધીનગર જિલ્લાના સમગ્ર મહેસૂલી વિસ્તારમાં નીચે મુજબના કૃત્યોનું યુસ્તપણે પાલન કરવા માટે ફરમાવું છું.

કૃત્યો

- (૧) સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટાકડા કે જે ઓછા એમિશન ઉત્પન્ન કરે છે તેનાં ઉત્પાદન અને વેચાણની પરવાનગી આપવામાં આવેલ છે. આ સિવાયનાં તમામ પ્રકારનાં ફટાકડાનાં ઉત્પાદન અને વેચાણ પર સુપ્રિમ કોર્ટ દ્વારા પ્રતિબંધ મુકવામાં આવેલ છે.

- (૨) ભારે ઘોંઘાટવાળા ફટકડા સ્વાસ્થ્ય માટે ખૂબ જ હાનિકારક હોવાથી તથા વધુ પ્રમાણમાં & હવાનું પ્રદૂષણ અને ઘન કચરો પેદા કરતાં બાંધેલા ફટકડા (Joint firecrackers, Series crackers or Laris) પર પ્રતિબંધ મુકવામાં આવેલ છે.
- (૩) ફટકડાનું વેચાણ માત્ર લાયસન્સ ધારક વેપારીઓ દ્વારા કરવાનું રહેશે. આ વેપારીઓએ સુપ્રિમ કોર્ટના તા.૨૩-૧૦-૨૦૧૮નાં આદેશ મુજબ માન્ય રાખવામાં આવેલ ફટકડાઓનું જ વેચાણ કરવાનું રહેશે.
- (૪) ઉપરાંત તમામ ઈ-કોમર્સ વેબસાઈટને ઓનલાઈન તમામ પ્રકારનાં ફટકડાનાં વેચાણ પર પ્રતિબંધ મુકેલ છે.
- (૫) ફટકડા બનાવવા માટે બેરીયમનાં ઉપયોગ પર સુપ્રિમ કોર્ટે પ્રતિબંધ મુકેલ છે.
- (૬) દિવાળી તથા અન્ય તહેવારો કે જેમાં ફટકડા ફોડવામાં આવે છે તેમાં ફટકડા રાતે ૮:૦૦ થી ૧૦:૦૦ કલાક સુધી જ ફોડી શકાશે. તેમજ ક્રિસમસ અને નૂતન વર્ષનાં તહેવાર દરમિયાન ફટકડા રાત્રે ૨૩:૫૫ કલાકથી ૦૦:૩૦ કલાક સુધી જ ફોડી શકાશે.
- (૭) હાનિકારક ધ્વની પ્રદૂષણ રોકવા માટે PESO માત્ર સંસ્થા દ્વારા અધિકૃત બનાવટ વાળા અને માન્ય ધ્વનિ સ્તર (Decibel Level) વાળા જ ફટકડા વેચી/વાપરી શકાશે. PESO દ્વારા એવા અધિકૃત/માન્ય ફટકડાના દરેક બોક્સ ઉપર "PESO" ની સુચના પ્રમાણેનું માર્કિંગ હોવું જરૂરી છે.
- (૮) હોસ્પિટલ, નર્સિંગહોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટરની ત્રિજ્યાના વિસ્તારને સાયલેન્ટ ઝોન તરીકે ગણવામાં આવશે. અને ત્યાં કોઈ પણ પ્રકારના ફટકડા ફોડી શકાશે નહીં.
- (૯) કોઈ પણ પ્રકારના વિદેશી ફટકડા આયાત કરી શકાશે નહિ, રાખી શકાશે નહિ કે વેચાણ કરી શકાશે નહિ.
- (૧૦) લોકોને અગવડ ઉભી ન થાય કોઈપણ ભયજનક પરિસ્થિતિનું નિર્માણ ન થાય તે માટે ગાંધીનગર જિલ્લાના મહેસૂલી વિસ્તારના બજારો, ગલીઓ, જાહેર રસ્તાઓ, પેટ્રોલપંપ, એલ.પી.જી. બોટલીંગ પ્લાન્ટ, એલ.પી.જી. ગેસના સ્ટોરેજ અન્ય સળગી ઉઠે તેવા પદાર્થોને સંગ્રહ કરેલા ગોદામો તથા હવાઈમથકની નજીક ફટકડા દારૂખાનું ફોડી શકાશે નહીં.
- (૧૧) કોઈપણ પ્રકારનું સ્કાય લેન્ટર્સ (ચાઈનીઝ તુક્કલ/આતશબાજ બલુન) નું ઉત્પાદન તથા વેચાણ કરી શકાશે નહીં તેમજ કોઈપણ સ્થળે ઉડાડી શકાશે નહીં.

આ જાહેરનામાનો અમલ તા.૦૨/૧૧/૨૦૨૧ના ૦૦:૦૧ કલાક થી તા.૧૮/૧૧/૨૦૨૧ના ૨૪:૦૦ કલાક અને તા.૨૫/૧૨/૨૦૨૧ના ૦૦:૦૧ કલાક થી તા.૦૧/૦૧/૨૦૨૨ ૨૪:૦૦ કલાક સુધી રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

ફટકડાથી થતાં પ્રદૂષણ અંગે બાળકોમાં જાગૃતિ કેળવાય તે માટે જિલ્લા શિક્ષણાધિકારીશ્રી, તેમજ જિલ્લા પ્રાથમિક શિક્ષણાધિકારીશ્રીએ જરૂરી કાર્યવાહી કરવાની રહેશે. તેમજ નામ.સુપ્રિમ કોર્ટના ફટકડાથી થતાં પ્રદૂષણ તથા જાહેર આરોગ્યને થતી હાનિ રોકવાના મુળભૂત હેતુને લક્ષમાં લઈ મહાનગરપાલિકા/નગરપાલિકાઓ દ્વારા લોકોમાં જાગૃતતા કેળવાય તે હેતુ હોર્ડિંગ્સ, બીલબોર્ડ, ઇલેક્ટ્રોનિક/ડીજિટલ બોર્ડ મારફત પ્રચાર અને પ્રસાર કરવાનો રહેશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એક તરફી હુકમ કરૂં છું. જાહેર જનતાની જાણ સારું સ્થાનિક વર્તમાનપત્ર મારફતે બહોળી પ્રસિદ્ધ દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ તમામ મામલતદાર કચેરીઓ, તમામ તાલુકા પંચાયત કચેરીઓ તથા પોલીસ અધિક્ષકશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિદ્ધ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિદ્ધ કરવામાં આવશે, જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિદ્ધ કરવી.

આજ તા.૩૦/૧૦/૨૦૨૧ના રોજ મારી સહી તથા સિક્કો કરી આપ્યો.

આર. ડી. સિંહ,
અધિક જિલ્લામેજસ્ટ્રેટ,
ગાંધીનગર.

